



ایک دفعہ کا ذکر ہے۔ میاں مٹھو ٹیں ٹیں کرتے جنگل کی سیر کو نکلے۔
 اچانک ایک رونے کی آواز سُن کر رُک گیا۔
 ایک چھوٹو کچھوا درخت کے نیچے دبا ہوا تھا۔
 یہ دیکھ کر میاں مٹھو نے لمبی اڑان بھری اور جنگل کے جانور اور پرندوں کو ایک جگہ
 اکٹھا کر لیا اور کچھوے کے بارے میں بتایا۔
 جنگل کے سب ہی جانور اور پرندے بہت رحم دل تھے فوراً ہی سب نے چھوٹو کچھوے
 کی مدد کرنے کا ارادہ کر لیا اور سب میاں مٹھو کے ساتھ چل پڑے۔
 تھوڑی ہی دیر میں سب کچھوے کی مدد کے لیے آگئے۔ ببلو ہاتھی نے اپنی سونڈ سے
 درخت ہٹانے کی کوشش کی۔ ٹنکو خرگوش نے مٹی کھود کر چھوٹو کچھوے کے نکلنے کی جگہ
 بنائی۔ چیکو بندر نے ہاتھ سے کھینچ کر چھوٹو کچھوے کو نکالنے کے لیے زور لگایا۔ سب
 جانور اور پرندے چھوٹو کچھوے کو بچانے کی بھرپور کوشش کرنے لگے۔
 آخر کار سب نے مل کر چھوٹو کچھوے کی مدد کی اور اسے درخت کے نیچے سے نکال
 لیا۔ یہ دیکھ کر سب جانور اور پرندے خوش ہونے لگے اور بی بطن کو چھوٹو کچھوے کو
 اس کے گھر تک چھوڑنے کی ذمہ داری دی گئی۔
 چھوٹو کچھوے نے سب کا شکریہ ادا کیا اور اپنے گھر چلا گیا۔